

GIFT
NOT FOR SALE

كفن دفن وجنازه

إعداد

الشيخ عبدالعزيز بن أحمد العمير

قاضي محكمة كبرى - تطيف

ترجمه

عبد الهادي عبد الجالق مدني

Urdu

Printed on account of

Saleh Abdulaziz Al Rajhi Endowment Management

(May God bestow mercy on him ,his offspring and all Moslems)

تجهيز الميت

إعداد

الشيخ عبد العزيز بن أحمد العمير

ترجمة

عبد الهادي عبد الخالق مدني

أوردو

يوزع مجاناً ولا يباع

طبع على نفقة

إدارة أوقاف صالح عبد العزيز الراجحي

(غفر الله له ولوالديه ولخيرته ولجميع المسلمين)

www.rajhiawqaf.org

تجهيز الميت

میت کی تجهیز و تکفین کے مسائل

إعداد

الشيخ عبد العزيز بن أحمد العمير
قاضي محكمة كبرى - قطيف

ترجمہ

عبدالهادی عبدالخالق مدنی

تحت إشراف

إدارة البحوث والترجمة

مكتب توعية الجاليات بالأحساء

٢ المكتب التعاوني للدعوة والإرشاد وتوعية الجاليات بالأحساء ، ١٤٢٤هـ

فهرسة مكتبة الملك فهد الوطنية أثناء النشر

توعية الجاليات بالأحساء

تجهيز الميت - الأحساء ، ١٤٢٤هـ

١٦ ص ١٢ × ١٧ سم

ردمك : ٣ - ١ - ٩٣٩٤ - ٩٩٦٠

(النص باللغة الأردية)

١- العنوان

١- الجناز

١٤٢٤ / ٥٨٤٣

ديوي ٢٥٢,٩

رقم الايداع : ١٤٢٤ / ٥٨٤٣

ردمك : ٣ - ١ - ٩٣٩٤ - ٩٩٦٠

حقوق الطبع محفوظة

بسم اللہ الرحمن الرحیم

میت کی تجہیز و تکفین کے مسائل

میت کو غسل دینے کی فضیلت

ابورافع ؓ سے مروی ہے کہ رسول اللہ ﷺ نے ارشاد فرمایا: ”جس نے کسی مسلمان (میت) کو غسل دیا اور اس کی عیب پوشی کی تو چالیس مرتبہ اس کی مغفرت کر دی جاتی ہے۔“ اور ایک روایت میں ہے کہ: ”اپنے گناہوں سے اس طرح پاک و صاف ہو جاتا ہے جیسا کہ ابھی وہ اپنی ماں کے پیٹ سے پیدا ہوا ہے۔“ اور ایک روایت میں یہ الفاظ ہیں: ”اور جس نے اسے کفن پہنایا اللہ تعالیٰ بروز قیامت اسے جنت کے موٹے اور باریک ریشم کے لباس پہنائے گا۔ اور جس نے اس کے لئے قبر کھودی اور اس میں دفن کیا اللہ تعالیٰ اس کے لئے روز قیامت تک ایک گھر میں رہائش دینے کا ثواب جاری فرمائے گا۔“

(حدیث صحیح ہے، حاکم (۱/۳۵۴) اور بیہقی (۲/۳۹۵) نے اس کی تخریج کی ہے۔)

الحمد لله وحده والصلاة والسلام على من لا نبی بعده وبعد:
 موت تمام مخلوقات کے لئے ایک یقینی فیصلہ اور تقدیر کا نوشتہ ہے، اللہ عزوجل کا فرمان ہے: إِنَّكَ مَيِّتٌ وَإِنَّهُمْ مَيِّتُونَ (زمر/۳۰) [یقیناً آپ مرنے والے ہیں اور بے شک وہ سب مرنے والے ہیں]۔ اللہ تعالیٰ کے نزدیک ایک مسلمان جان کی عزت و احترام کی وجہ سے شریعت نے انسانی جسم سے روح کی جدائی کے بعد واجب ہونے والے حقوق متعین کئے۔
 لوگوں کو یہ حقوق جاننے کی شدید ضرورت ہے، اسی بنا پر احساء اسلامک سینٹر کے قابل قدر بھائیوں نے مجھ سے مطالبہ کیا کہ ایک ایسا مختصر کتابچہ تیار کر دوں جو روح قبض کرنے کے لئے فرشتہ کے نازل ہونے سے لے کر تدفین اور لاش کو مٹی میں چھپانے تک جنازہ کے جملہ اہم احکام و مسائل پر مشتمل ہو۔ چنانچہ میں نے یہ مختصر رسالہ ترتیب دیا، اور اختصار کی غرض سے فقہی مسائل کو نکات کی شکل میں دلیل ذکر کئے بغیر پیش کر دیا کیونکہ اس کا محل اہل علم کی مطول کتابیں ہیں۔ اب یہاں سے مسائل کا بیان شروع ہوتا ہے۔



جب موت کا فرشتہ کسی انسان کی روح قبض کرنے کے لئے نازل ہو تو اس کے آس پاس بیٹھے ہوئے لوگوں کے لئے مندرجہ ذیل کام کرنا مستحب ہے:

۱۔ پانی یا کسی مشروب سے جانگنی میں مبتلا شخص کا حلق ترکرنا اور روکی وغیرہ سے اس کے دونوں ہونٹوں کو ترکرنا۔

۲۔ اے لا الہ الا اللہ کی تلقین کرنا اور اگر وہ پڑھ لے تو ایک بار کی تلقین پر اکتفا کریں۔ تلقین نرمی اور محبت کے ساتھ ہونی چاہئے۔

۳۔ جانگنی میں مبتلا شخص کو اس کے داہنے پہلو پر کر کے قبلہ رخ کر دیا جائے اور سر کو تھوڑا اوپر کر دیا جائے تاکہ اس کا چہرہ قبلہ کی طرف ہو جائے۔

روح نکل جانے کے بعد اگلے کام مسنون ہیں:

الف۔ اس کی دونوں آنکھوں کو بند کر دینا اور اس وقت بِسْمِ اللّٰهِ وَعَلَىٰ سُنَّةِ رَسُولِ اللّٰهِ کہنا

ب۔ اس کے دونوں جبڑوں کو کسی پٹی سے سر کے اوپر سے لے کر باندھ دینا تاکہ منہ کھلا نہ رہے جس سے کیڑے مکوڑے داخل ہو سکیں۔

ج۔ جوڑوں کو نرم کرنا تاکہ غسل دینا آسان ہو سکے۔

د۔ اس کے پیٹ پر کوئی وزنی چیز رکھ دینا تاکہ پھولنے نہ پائے۔

هـ۔ اس کی تکفین و تدفین، وصیت کی تنفیذ اور قرضوں کی ادائیگی میں

جلدی کرنا

میت کی تجہیز و تکفین

الف۔ غسل دینا

۱۔ افضل یہ ہے کہ میت کو غسل دینے کے لئے کسی ایسے ثقہ (معتبر) شخص کو منتخب کیا جائے جو غسل کے مسائل جانتا ہو۔

۲۔ پاک، جائز، مناسب گرم پانی تیار کرنا۔

۳۔ میت کے کپڑے اتارنا البتہ اس کی ستر ڈھانکنا لازم ہے، دس سال اور اس سے زائد عمر کے لوگوں کی ستر ناف سے گھٹنے تک ہے، سات سے دس سال کی عمر تک صرف اگلی اور پچھلی شرمگاہیں ستر ہیں، سات سے کم عمر میں ستر کوئی چیز نہیں۔

۴۔ غسل دینے والا گود لینے کی طرح میت کا سر نرمی سے اپنی نشست کے قریب تک اٹھائے اور نرمی کے ساتھ اس کا پیٹ دبائے تاکہ فضلات باہر نکل جائیں۔

۵۔ میت کے پیٹ سے نکلنے والے فضلات پر زیادہ سے زیادہ پانی بہائے، نیز نکلنے والے فضلات کی بدبو کی تکلیف سے بچنے کے لئے وہاں خوشبو کا انتظام رہے۔

۶۔ اس کے بعد غسل دینے والا اپنے ہاتھ پر ایک کپڑا لپیٹ لے اور اس سے میت کی اگلی پچھلی شرمگاہوں نیز بدن کے ان حصوں کو صاف کر لے جن پر نجاست لگ گئی ہو۔

۷۔ غسل دینے والا میت کو غسل دینے کی نیت کرے کیونکہ یہ طہارت تعدی ہے۔

۸۔ پھر لازمی طور پر بسم اللہ پڑھے البتہ بھول جانے پر معاف ہے۔
۹۔ میت کی دونوں ہتھیلیاں تین بار دھوئے پھر اسے مکمل وضو کرائے البتہ میت کے منہ یا ناک میں پانی داخل کرنے کی بجائے اپنے انگوٹھے اور اپنی شہادت کی انگلی پر کھر درا کپڑا لپیٹ کر اور اسے پانی سے تر کر کے میت کے دونوں ہونٹوں کے بیچ داخل کرے اور اس کے دانتوں پر پھیرے پھر انھیں اس کی ناک کے دونوں بانسوں میں داخل کر کے ناک صاف کرے تاکہ یہ عمل وضو کے اندر رکھی کرنے اور ناک میں پانی چڑھانے کے قائم مقام ہو جائے۔

۱۰۔ پھر پانی اور بیر کی پتی ایک ساتھ ملا لے اور ملائی ہوئی بیر کی پتیوں کا جھاگ لے کر میت کا سر اور داڑھی دھوئے پھر میت کے داہنے پہلو کو غسل دے پھر بائیں پہلو کو، پھر اس کے پورے بدن پر پانی ڈالے تاکہ غسل مکمل ہو جائے اور ایسا تین بار دہرائے۔

۱۱۔ تین بار غسل دے دینے کے بعد اگر میت سے نجاست نکلتی ہے تو لازمی طور پر میت کو دوبارہ وضو کرائے۔

۱۲۔ تین بار غسل دینے سے اگر میت کی صفائی مکمل نہ ہو تو صفائی کی خاطر سات بار تک غسل دیا جائے۔

۱۳۔ مستحب یہ ہے کہ آخری بار غسل دیتے ہوئے کافور اور بیر کی پتی کا استعمال کیا جائے البتہ حالت احرام میں وفات پانے والے کو کافور نیز دیگر تمام خوشبوؤں سے بچایا جائے گا۔

۱۴۔ اگر میت عورت ہے تو مسنون یہ ہے کہ اس کے بالوں کو تین چوٹیوں کی صورت میں بٹ دیا جائے۔

۱۵۔ اگر میت کا انتقال حالت احرام میں نہیں ہوا ہے تو اس کی مونچھیں کترنے، اس کے طویل ناخن کاٹنے اور اس کے بغل کے بال صاف کرنے میں کوئی حرج نہیں البتہ ان چیزوں کو اس کے جسم سے الگ ہو جانے والے کسی عضو کی طرح اس کے ساتھ ہی دفن کر دیا جائے۔

ب۔ تکفین

۱۔ مرد کو تین سفید سوتی کپڑوں میں کفن دینا مسنون ہے اور عورت کو پانچ سفید سوتی کپڑوں میں کفن دینا مستحب ہے یعنی ازار، دوپٹہ، قیص اور دو لفافے۔

۲۔ لفافوں پر عرق گلاب وغیرہ چھڑکنے کے بعد خوشبو کی دھونی دیں تاکہ خوشبودار دھوئیں اس سے چمٹ جائیں۔

۳۔ ایک لفافہ دوسرے لفافے کے اوپر بچھا دیا جائے اور لفافوں کے درمیان حنوط لگا دیا جائے۔ [حنوط کئی خوشبوؤں سے مرکب ایک خوشبو کا نام ہے جو خصوصی طور پر میت کے لئے بنایا جاتا ہے]

۴۔ میت کو لفافوں پر چت لٹا دیا جائے اور روئی کے ایک گالے میں حنوط لگا کر اس کے دونوں سرینوں کے درمیان رکھ دے اور کنارے پھٹے ہوئے ایک کپڑے سے اس روئی کو باندھ دے۔

۵۔ روئی کے گالے میں حنوط لگا کر میت کے چہرے کی سوراخوں (آنکھوں، ناک کے بانسوں، دونوں کانوں اور منہ) میں رکھ دے نیز سجدے کی جگہوں، داڑھی، دونوں ہاتھوں، پیشانی، ناک، پیروں کے کنارے، گھٹنے کا موڑ، دونوں بغل کے نیچے اور ناف میں رکھ دے۔

۶۔ پھر اس کے بعد میت کو لفافوں میں لپیٹ دے، اوپری لفافہ جو میت کے جسم سے لگا ہوا ہے اسے بائیں جانب سے اٹھا کر میت کے داہنے پہلو پر ڈال دے پھر اس کے دائیں جانب کو لے کر بائیں پہلو پر ڈال دے پھر دوسرے اور تیسرے لفافہ کے ساتھ بھی یہی معاملہ کرے۔

۷۔ پھر ان لفافوں کو کفن پر باندھ دیا جائے اور قبر ہی میں کھولا جائے۔

ج۔ صلاۃ جنازہ

۱۔ امام صلاۃ جنازہ کے لئے لوگوں کی صف بندی کرے نیز صفوں کو ٹھیک اور درست کرے جیسا کہ صلاۃ باجماعت کے لئے صف بندی کرتا ہے۔

۲۔ امام مرد کے سرھانے اور عورت کے درمیان میں کھڑا ہو۔

۳۔ پھر چار تکبیریں کہے، ہر تکبیر کے ساتھ رفع یدین کرے، پہلی تکبیر کے بعد سورہ فاتحہ پڑھے، اس کے ساتھ کوئی دوسری سورت ملانا مسنون ہے، پھر دوسری تکبیر کہہ کر نبی ﷺ پر اسی طرح درود پڑھے جس طرح تشہد اخیر میں پڑھا جاتا ہے، پھر تیسری تکبیر کہہ کر میت کے لئے دعا کرے پھر چوتھی تکبیر کہے اور اگر چاہے تو میت کے لئے دعا کرے ورنہ تھوڑی دیر خاموش رہ کر اپنے دائیں جانب سلام پھیر دے اور اگر چاہے تو بائیں بھی سلام پھیر سکتا ہے۔

۴۔ صلاۃ جنازہ میں چار تکبیریں ہی مشہور ہیں اور یہی جمہور اہل علم کی رائے ہے، اگر کوئی چار سے زیادہ تکبیریں کہے تو کوئی حرج نہیں، پانچ یا چھ یا سات تکبیریں کہی جاسکتی ہیں۔

۵۔ جس سے صلاۃ جنازہ کا کچھ حصہ چھوٹ جائے تو وہ تکبیر کہہ کر جنازہ میں شامل ہو جائے پھر امام کے سلام پھیر لینے کے بعد فوت شدہ تکبیروں کی قضا کرے جیسا کہ دیگر صلاتوں میں کیا جاتا ہے۔

۶۔ دفن کے بعد قبر پر صلاۃ جنازہ پڑھنا جائز ہے۔

۷۔ تین اوقات میں صلاۃ جنازہ ممنوع ہے:

(۱)۔ سورج طلوع ہونے سے ایک نیزہ بلند ہونے تک -

سورج کی نکیہ کا کچھ حصہ ظاہر ہونے سے یہ وقت شروع ہوتا ہے اور ایک نیزہ بلند ہونے تک جاری رہتا ہے۔

(۲)۔ سورج بیچ آسمان میں قائم ہونے سے لے کر ڈھل جانے تک -

(۳)۔ سورج غروب ہونے کے وقت سے لے کر مکمل ڈوب جانے تک -

د۔ صلاۃ جنازہ کی نبی ﷺ سے ثابت دعائیں:

ا۔ اَللّٰهُمَّ اغْفِرْ لَهُ وَاَرْحَمْهُ وَعَافِهِ وَاغْفُ عَنْهُ وَاَكْرِمْ نَزْلَهُ
وَوَسِّعْ مُدْخَلَهُ وَاغْسِلْهُ بِالْمَاءِ وَالتَّلْجِ وَالْبَرْدِ وَنَقِّهِ مِنَ الْخَطَايَا
كَمَا يُنْقَى الثُّوبُ الْاَبْيَضُ مِنَ الدَّنَسِ وَاَبْدِلْهُ دَارًا خَيْرًا مِّنْ
دَارِهِ وَاَهْلًا خَيْرًا مِّنْ اَهْلِهِ وَزَوْجًا خَيْرًا مِّنْ زَوْجِهِ وَاَدْخِلْهُ
الْحَنَّةَ وَاَعِذْهُ مِنْ عَذَابِ الْقَبْرِ وَمِنْ عَذَابِ النَّارِ

(اے الہی تو اسے بخش دے اور اس پر رحم فرما اور اسے درگزر کر دے اور اس کا ٹھکانا اچھا بنا، اس کی قبر کو کشادہ کر دے اور اس کی خطاؤں کو پانی، برف اور اولے سے دھل دے اور اسے غلطیوں سے ایسے ہی پاک و صاف

کردے جیسے سفید کپڑے کو میل کچیل سے صاف کیا جاتا ہے، اور اس کو اس کے دنیا کے گھر سے بہتر گھر اور اس کے اہل سے بہتر اہل اور اس کی بیوی سے بہتر بیوی عطا فرما اور اسے جنت میں داخل کر اور عذاب قبر اور عذاب جہنم سے محفوظ رکھ۔

[یہ حدیث صحیح مسلم (۵۹۳) اور سنن نسائی (۲۷۱۱) میں عوف بن مالک رضی اللہ عنہ سے مروی ہے]

۲۔ اَللّٰهُمَّ اغْفِرْ لِحَيِّنَا وَ مَيِّتِنَا وَ شَاهِدِنَا وَ غَائِبِنَا وَ صَغِيرِنَا وَ كَبِيرِنَا وَ ذَكَرِنَا وَ اُنْسَانَا ، اَللّٰهُمَّ مَنْ اُحْيَيْتَهُ مِنَّا فَآخِئْهُ عَلٰى الْاِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلٰى الْاِيْمَانِ ، اَللّٰهُمَّ لَا تُخْرِمْنَا اٰخِرَهُ وَلَا تُضِلَّنَا بَعْدَهُ۔

(الہی! ہمارے زندہ و مردہ، موجود و غائب، ہمارے چھوٹے و بڑے اور ہمارے مرد و عورت کو بخشش عطا فرما، اے میرے مولیٰ! ہم میں جس کو زندہ رکھ اس کو اسلام پر زندہ رکھ اور ہم میں جس کو وفات دے اس کو ایمان پر وفات دے، اے الہی! اس کے اجر سے ہمیں محروم نہ کر اور نہ ہی اس کے بعد ہمیں گمراہ کر)۔

[یہ حدیث ابن ماجہ (۲۵۶۱) اور ترمذی (۳۱۳) میں ابو ہریرہ رضی اللہ عنہ سے مروی ہے]

۳۔ اَللّٰهُمَّ اِنَّ فُلَانًا بَنَ فُلَانًا فِيْ ذِمَّتِكَ وَ حَبْلِيْ جِوَارِكَ فَقِهِ مِنْ فِتْنَةِ الْقَبْرِ وَعَذَابِ النَّارِ وَاَنْتَ اَهْلُ الْوَفَاءِ وَالْحَقِّ اَللّٰهُمَّ فَاغْفِرْ لَهُ وَارْحَمْهُ اِنَّكَ اَنْتَ الْغَفُوْرُ الرَّحِيْمُ

(اے اللہ! فلاں کا بیٹا فلاں تیرے ذمے اور تیری پناہ میں ہے، پس اسے قبر کے فتنہ اور جہنم کے عذاب سے بچا، تو وفا اور حق والا ہے، اے اللہ! اس کی مغفرت فرما، اور اس پر رحم کر، یقیناً تو ہی بخشنے والا رحم کرنے والا ہے)

[یہ حدیث ابو داؤد (۲۱۱/۳) اور ابن ماجہ (۴۵۶/۱) میں وائلہ بن اسحق ؓ سے مروی ہے]

۴۔ اَللّٰهُمَّ اَنْتَ رَبُّهَا وَاَنْتَ خَلَقْتَهَا وَاَنْتَ هَدَيْتَهَا لِلْاِسْلَامِ وَاَنْتَ قَبَضْتَ رُوحَهَا وَاَنْتَ اَعْلَمُ بِسِرِّهَا وَعَلَانِيَتِهَا جِئْنَا شُفَعَاءَ لَهُ فَاغْفِرْ لَهُ

(اے اللہ! تو ہی اس کا رب ہے، اور تو نے ہی اسے پیدا کیا ہے اور تو نے ہی اسے اسلام کی ہدایت دی ہے اور تو نے ہی اس کی روح قبض کی ہے اور تو ہی اس کی خلوت و جلوت کو خوب جانتا ہے، ہم اس کے سفارشی بن کے آئے ہیں تو اس کی مغفرت فرما)

[یہ حدیث ابو داؤد (۲۱۰/۳) اور احمد (۳۴۵، ۲۵۶/۲) میں ابو ہریرہ ؓ سے مروی

ہے۔ اس کی سند میں ایک راوی علی بن شامخ ہے جس کی توثیق صرف ابن حبان نے کی ہے اور سند کے باقی لوگ ثقہ ہیں]

۵۔ اَللّٰهُمَّ عَبْدُكَ وَابْنُ اُمَّتِكَ اِخْتِاجَ اِلَى رَحْمَتِكَ وَاَنْتَ غَنِيٌّ عَنْ عَذَابِهِ اِنْ كَانَ مُحْسِنًا فَرِّدْ فِيْ حَسَنَاتِهِ وَاِنْ كَانَ مُسِيْنًا فَتَجَاوَزْ عَنْهُ

(اے اللہ! تیرا بندہ اور تیری بندی کا بیٹا تیری رحمت کا محتاج ہے اور تو

اس کے عذاب سے بے نیاز ہے، اگر وہ نیکو کار ہے تو اس کی نیکیوں میں اضافہ فرما اور اگر وہ گنہگار ہے تو اسے معاف کر دے]۔

[اس حدیث کو حاکم نے (۳۵۹/۱) یزید بن رکانہ بن مطلب سے روایت کیا ہے اور صحیح قرار دیا ہے نیز ذہبی نے ان کی موافقت کی ہے۔]

۶۔ اگر بچہ کی میت ہے تو یہ دعا پڑھے:

اَللّٰهُمَّ اجْعَلْهُ سَلَفًا وَفَرَطًا وَ اٰخِرًا (بیہقی)

[اے اللہ! اسے ہمارے لئے پیشرو، پہلے پہنچ کر مہمانی تیار کرنے والا

اور باعث اجر بنادے]۔

[صحیح بخاری (۴۰۹/۱) میں حسن رحمہ اللہ کا یہ قول مروی ہے کہ بچہ پر سورہ فاتحہ اور یہ دعا پڑھی جائے گی]
(یا نمبر ۲ میں مذکور دعا پڑھے)

ھ۔ دفن

۱۔ رات میں دفن کرنا جائز ہے لیکن ان تین اوقات میں جن میں صلاۃ ادا کرنا ممنوع ہے دفن کرنا بھی ممنوع ہے۔ ان اوقات کا بیان پہلے گزر چکا ہے۔

۲۔ قبر گہری کھودنا مسنون ہے، لحد والی قبر شق والی سے افضل ہے۔ [لحد وہ قبر ہے جس میں قبلہ کی جانب بغلی گڑھا کھود کر میت کو دفن کیا جاتا ہے اور شق وہ سیدھی قبر ہے جس کے درمیان میں ہی میت کو رکھ دیا جاتا ہے]

میت کو دفن کرتے ہوئے یہ دعا پڑھے: بِسْمِ اللّٰهِ وَعَلٰی مِلَّةِ رَسُوْلِ اللّٰهِ

ﷺ (اللہ کے نام سے اور رسول اللہ ﷺ کی ملت پر) میت کو قبلہ رخ کر کے اس کے دائیں پہلو پر لٹا دیا جائے اور اس کا چہرہ نہ کھولا جائے البتہ اگر اس کی وفات حالت احرام میں ہوئی ہو تو چہرہ کھلا رکھا جائے گا، پھر اس پر کچی اینٹیں نصب کر دی جائیں پھر اس پر ہاتھ سے تین تین لپ مٹی ڈال کر دفن کر دیا جائے اور پھر اس پر پوری مٹی ڈال دی جائے اور قبر کو زمین سے ایک بالشت اونچا کر دیا جائے اور قبر پر پانی چھڑک دیا جائے۔

۳۔ قبر پر تعمیر کرنا، اسے چونا گچ کرنا، اسے روندنا، اس کے پاس صلاۃ پڑھنا، اسے مسجد بنالینا، اس سے تبرک لینا اور اس پر برکت و ثواب کی نیت سے ہاتھ پھیرنا حرام ہے۔

۴۔ قبر کی پہچان کے لئے کوئی نشان رکھنا جائز ہے لیکن کتبہ ناجائز ہے خواہ حروف لکھے جائیں یا فقط گنتیاں۔

۵۔ میت کو دفن کرنے کے بعد قبر کے پاس ٹھہر کر اس کے لئے ثابت قدمی اور مغفرت کی دعا کرنا مشروع ہے۔

[الدروس المهمة لعامة الأمة لسماحة الشيخ عبدالعزيز بن باز رحمہ اللہ ص ۲۹۔ اس موضوع پر بالتصویر تفصیل کے لئے شیخ عبدالرحمن بن عبد اللہ الغنیف کی کتاب الوجازۃ فی تجہیز الجنائز کی طرف رجوع کیا جائے۔]

تعزیت کے عمومی مسائل:

- ۱۔ مصیبت پر ثبات قدمی، صبر اور اللہ کے فیصلہ پر رضا مطلوب ہے۔
- ۲۔ میت پر غمزہ ہونے اور آنکھوں سے آنسو بہا کر رونے میں کوئی حرج نہیں البتہ نوحہ کرنا، گریبان پھاڑنا، گالوں پر طمانچہ مارنا اور جاہلیت جیسی چیخ و پکار کرنا حرام ہے۔

۳۔ مصیبت زدہ مسلمان کی تعزیت کرنا مستحب ہے، تعزیت کرتے ہوئے یہ کہا جائے: اَعْظَمَ اللّٰهُ اُجْرَكَ وَاَحْسَنَ عَزَاءَكَ وَغَفَرَ لِمَبِيتِكَ وَاِنَّ لِلّٰهِ مَا اَخَذَ وَلَهُ مَا اَعْطٰی وَكُلُّ شَيْءٍ عِنْدَهُ بِاَحْلٰى مُسَمًّی

(اللہ تعالیٰ تمہیں اجر عظیم دے اور تمہیں بہت اچھی تسلی عطا فرمائے اور تمہارے میت کو بخشے۔ اللہ ہی کا ہے جو اس نے لیا اور اسی کا ہے جو اس نے دیا اور اس کے پاس ہر چیز مقرر وقت کے ساتھ ہے)

اور جس کی تعزیت کی جا رہی ہے وہ جواب میں یہ کہے: اِسْتَجَابَ اللّٰهُ دُعَاءَكَ وَزَجَمْنَا اللّٰهُ وَاِبْنَاكَ

(اللہ آپ کی دعا قبول فرمائے اور اللہ تعالیٰ ہم پر اور آپ پر رحم فرمائے) توفیق اللہ کے ہاتھ ہے وہی سیدھی راہ کی ہدایت سے نوازنے والا ہے۔

وصلی اللہ علی نبینا محمد وآلہ وصحبہ وسلم